
Brahmakritam 09 Vishnu Stotram

——
ಬ್ರಹ್ಮಕೃತಂ ೯ ವಿಷ್ಣುಸ್ತೋತ್ರಂ
——

Document Information



Text title : Brahmakritam 09 Vishnu Stotram

File name : brahmakRRitaM09viShNustotram.itx

Category : vishhnu, vishnu, bhAgavatapurANa, stotra

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 8/5/26-50||

Latest update : September 23, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2025

sanskritdocuments.org



ಬ್ರಹ್ಮಕೃತಂ ೯ ವಿಷ್ಣುಸ್ತೋತ್ರಂ



ಬ್ರಹ್ಮೋವಾಚ .

ಅವಿಕ್ರಿಯಂ ಸತ್ಯಮನಂತಮಾದ್ಯಂ ಗುಹಾಶಯಂ ನಿಷ್ಕಲಮಪ್ರತಕ್ಯಂ .
ಮನೋಽಗ್ರಯಾನಂ ವಚಸಾನಿರುಕ್ತಂ ನಮಾಮಹೇ ದೇವವರಂ ವರೇಣ್ಯಂ .. ೨೬..
ವಿಪಶ್ಚಿತಂ ಪ್ರಾಣಮನೋಧಿಯಾತ್ಮನಾಮಥೇಂದ್ರಿಯಾಭಾಸಮನಿದ್ರಮವ್ರಣಂ .
ಭಾಯಾತಪೌ ಯತ್ರ ನ ಗೃಧ್ರಪಕ್ಷೌ ತಮಕ್ಷರಂ ಖಂ ತ್ರಿಯುಗಂ ವ್ರಜಾಮಹೇ .. ೨೭..
ಅಜಸ್ಯ ಚಕ್ರಂ ತ್ವಜಯೇರ್ಯಮಾಣಂ ಮನೋಮಯಂ ಪಂಚದಶಾರಮಾಶು .
ತ್ರಿನಾಭಿ ವಿದ್ಯುಚ್ಚಲಮಷ್ಟನೇಮಿ ಯದಕ್ಷಮಾಹುಸ್ತಮೃತಂ ಪ್ರಪದ್ಯೇ .. ೨೮..
ಯ ಏಕವರ್ಣಂ ತಮಸಃ ಪರಂ ತದಲೋಕಮವ್ಯಕ್ತಮನಂತಪಾರಂ .
ಆಸಾಂ ಚಕಾರೋಪಸುಪರ್ಣಮೇನಮುಪಾಸತೇ ಯೋಗರಥೇನ ಧೀರಾಃ .. ೨೯..
ನ ಯಸ್ಯ ಕಶ್ಚಾತಿತಿತಿತಿ ಮಾಯಾಂ ಯಯಾ ಜನೋ ಮುಹ್ಯತಿ ವೇದ ನಾರ್ಥಂ .
ತಂ ನಿರ್ಜಿತಾತ್ಮಾಽಽತ್ಮಗುಣಂ ಪರೇಶಂ ನಮಾಮ ಭೂತೇಷು ಸಮಂ ಚರಂತಂ ..
೩೦..

ಇಮೇ ವಯಂ ಯತ್ಪ್ರಿಯಯೈವ ತನ್ವಾ ಸತ್ತೇನ ಸೃಷ್ಟ್ವಾ ಬಹಿರಂತರಾವಿಃ .
ಗತಿಂ ನ ಸೂಕ್ಷ್ಮಾಮೃಷಯಶ್ಚ ವಿದ್ಮಹೇ ಕುತೋಽಸುರಾದ್ಯಾ ಇತರಪ್ರಧಾನಾಃ .. ೩೧..
ಪಾದೌ ಮಹೀಯಂ ಸ್ವಕೃತೈವ ಯಸ್ಯ ಚತುರ್ವಿಧೋ ಯತ್ರ ಹಿ ಭೂತಸರ್ಗಃ .
ಸ ವೈ ಮಹಾಪೂರುಷ ಆತ್ಮತಂತ್ರಃ ಪ್ರಸೀದತಾಂ ಬ್ರಹ್ಮ ಮಹಾವಿಭೂತಿಃ .. ೩೨..
ಅಂಭಸ್ತು ಯದ್ರೇತ ಉದಾರವೀರ್ಯಂ ಸಿದ್ಧಂತಿ ಜೀವಂತ್ಯುತ ವರ್ಧಮಾನಾಃ .
ಲೋಕಾಸ್ತ್ರಯೋಽಥಾಖಿಲಲೋಕಪಾಲಾಃ ಪ್ರಸೀದತಾಂ ಬ್ರಹ್ಮ ಮಹಾವಿಭೂತಿಃ ..
೩೩..

ಸೋಮಂ ಮನೋ ಯಸ್ಯ ಸಮಾಮನಂತಿ ದಿವೌಕಸಾಂ ವೈ ಬಲಮಂಧ ಆಯುಃ .
ಈಶೋ ನಗಾನಾಂ ಪ್ರಜನಃ ಪ್ರಜಾನಾಂ ಪ್ರಸೀದತಾಂ ನಃ ಸ ಮಹಾವಿಭೂತಿಃ .. ೩೪..
ಅಗ್ನಿರ್ಮುಖಂ ಯಸ್ಯ ತು ಜಾತವೇದಾ ಜಾತಃ ಕ್ರಿಯಾಕಾಂಡನಿಮಿತ್ತಜನ್ಮಾ .
ಅಂತಃಸಮುದ್ರೇಽನುಪಚನ್ ಸ್ವಧಾತೂನ್ ಪ್ರಸೀದತಾಂ ನಃ ಸ ಮಹಾವಿಭೂತಿಃ ..
೩೫..

ಯಚ್ಚಕ್ಷುರಾಸೀತ್ತರಣಿರ್ದೇವಯಾನಂ ತ್ರಯೀಮಯೋ ಬ್ರಹ್ಮಣ ಏಷ ಧಿಷ್ಣ್ಯಂ .
ದ್ವಾರಂ ಚ ಮುಕ್ತೇರಮೃತಂ ಚ ಮೃತ್ಯುಃ ಪ್ರಸೀದತಾಂ ನಃ ಸ ಮಹಾವಿಭೂತಿಃ .. ೩೬..

ಪ್ರಾಣಾದಭೂದ್ಯಸ್ಯ ಚರಾಚರಾಣಾಂ ಪ್ರಾಣಃ ಸಹೋ ಬಲಮೋಜಶ್ಚ ವಾಯುಃ .
ಅನ್ವಾಸ್ಮ ಸಂರಾಜಮಿವಾನುಗಾ ವಯಂ ಪ್ರಸೀದತಾಂ ನಃ ಸ ಮಹಾವಿಭೂತಿಃ ..
೩೭..

ಶ್ರೋತ್ರಾದ್ಧಿಶೋ ಯಸ್ಯ ಹೃದಶ್ಚ ಖಾನಿ ಪ್ರಜಜ್ಞಿರೇ ಖಂ ಪುರುಷಸ್ಯ ನಾಭ್ಯಾಃ .
ಪ್ರಾಣೇಂದ್ರಿಯಾತ್ಮಾನುಶರೀರಕೇತಂ ಪ್ರಸೀದತಾಂ ನಃ ಸ ಮಹಾವಿಭೂತಿಃ .. ೩೮..
ಬಲಾನ್ಮಹೇಂದ್ರಸ್ಥಿದಶಾಃ ಪ್ರಸಾದಾನ್ಮನ್ಯೋರ್ಗಿರೀಶೋ ಧಿಷಣಾದ್ವಿರಿಂಚಃ .
ಖೇಭ್ಯಶ್ಚ ಛಂದಾಂಸ್ಯೃಷಯೋ ಮೇಢ್ರತಃ ಕಃ ಪ್ರಸೀದತಾಂ ನಃ ಸ ಮಹಾವಿಭೂತಿಃ
.. ೩೯..

ಶ್ರೀವರ್ಕ್ಷಸಃ ಪಿತರಶ್ಚಾಯಯಾಽಽನನ್ ಧರ್ಮಃ ಸ್ತನಾದಿತರಃ ಪೃಷ್ಠತೋಽಭೂತ್ .
ದ್ಯಾಯಸ್ಯ ಶೀಷ್ಣೋಽಪ್ಸರಸೋ ವಿಹಾರಾತ್ಪ್ರಸೀದತಾಂ ನಃ ಸ ಮಹಾವಿಭೂತಿಃ ..
೪೦..

ವಿಪ್ರೋ ಮುಖಂ ಬ್ರಹ್ಮ ಚ ಯಸ್ಯ ಗುಹ್ಯಂ ರಾಜನ್ಯ ಆಸೀದ್ಭುಜಯೋರ್ಬಲಂ ಚ .
ಊರ್ವೋರ್ವಿಡೋಽಜೋಽಜ್ಞಿರವೇದಶೂದ್ರೌ ಪ್ರಸೀದತಾಂ ನಃ ಸ ಮಹಾವಿಭೂತಿಃ
.. ೪೧..

ಲೋಭೋಽಧರಾತ್ಪ್ರೀತಿರುಪರ್ಯಭೂದ್ವ್ಯತಿನಃಸ್ತಃ ಪಶವ್ಯಃ ಸ್ಪರ್ಶೇನ ಕಾಮಃ .
ಭುವೋರ್ಯಮಃ ಪಕ್ಷ್ಮಭವಸ್ತು ಕಾಲಃ ಪ್ರಸೀದತಾಂ ನಃ ಸ ಮಹಾವಿಭೂತಿಃ .. ೪೨..
ದ್ರವ್ಯಂ ವಯಃ ಕರ್ಮ ಗುಣಾನ್ ವಿಶೇಷಂ ಯದ್ಯೋಗಮಾಯಾವಿಹಿತಾನ್
ವದಂತಿ .

ಯದ್ಧರ್ವಿಭಾವ್ಯಂ ಪ್ರಬುಧಾಪಬಾಧಂ ಪ್ರಸೀದತಾಂ ನಃ ಸ ಮಹಾವಿಭೂತಿಃ .. ೪೩..
ನಮೋಽಸ್ತು ತಸ್ಮಾ ಉಪಶಾಂತಶಕ್ತಯೇ ಸ್ವಾರಾಜ್ಯಲಾಭಪ್ರತಿಪೂರಿತಾತ್ಮನೇ .
ಗುಣೇಷು ಮಾಯಾರಚಿತೇಷು ವೃತ್ತಿಭಿರ್ನ ಸಜ್ಜಮಾನಾಯ ನಭಸ್ವದೂತಯೇ ..
೪೪..

ಸ ತ್ವಂ ನೋ ದರ್ಶಯಾತ್ಮಾನಮಸ್ಮತ್ಕರಣಗೋಚರಂ .
ಪ್ರಪನ್ನಾನಾಂ ದಿದೃಕ್ಷ್ಮಣಾಂ ಸಸ್ಮಿತಂ ತೇ ಮುಖಾಂಬುಜಂ .. ೪೫..
ತೈಸ್ತೈಃ ಸ್ವೇಚ್ಛಾಧೃತೈ ರೂಪೈಃ ಕಾಲೇ ಕಾಲೇ ಸ್ವಯಂ ವಿಭೋ .
ಕರ್ಮ ದುರ್ವಿಷಹಂ ಯನ್ನೋ ಭಗವಾಂಸ್ತತ್ಕರೋತಿ ಹಿ .. ೪೬..

ಕ್ಷೇಶಭೂರ್ಯಲ್ಪಸಾರಾಣಿ ಕರ್ಮಾಣಿ ವಿಫಲಾನಿ ವಾ .
ದೇಹಿನಾಂ ವಿಷಯಾರ್ತಾನಾಂ ನ ತಥೈವಾರ್ಪಿತಂ ತ್ವಯಿ .. ೪೭..
ನಾವಮಃ ಕರ್ಮಕಲ್ಪೋಽಪಿ ವಿಫಲಾಯೇಶ್ವರಾರ್ಪಿತಃ .
ಕಲ್ಪತೇ ಪುರುಷಸ್ಯೈಷ ಸ ಹ್ಯಾತ್ಮಾ ದಯಿತೋ ಹಿತಃ .. ೪೮..

ಯಥಾ ಹಿ ಸ್ಕಂಧಶಾಖಾನಾಂ ತರೋರ್ಮೂಲಾವನೇಚನಂ .
ಏವಮಾರಾಧನಂ ವಿಷ್ಣೋಃ ಸರ್ವೇಷಾಮಾತ್ಮನಶ್ಚ ಹಿ .. ೪೯..

ಬ್ರಹ್ಮಕೃತಂ ೯ ವಿಷ್ಣುಸ್ತೋತ್ರಂ

ನಮಸ್ತುಭ್ಯಮನಂತಾಯ ದುರ್ವಿತರ್ಕ್ಯಾತ್ಮಕರ್ಮಣೇ .

ನಿರ್ಗುಣಾಯ ಗುಣೇಶಾಯ ಸತ್ತ್ವಸ್ಥಾಯ ಚ ಸಾಂಪ್ರತಂ .. ೫೦..

ಇತಿ ಶ್ರೀಮದ್ಭಾಗವತಮಹಾಪುರಾಣೇ ಅಷ್ಟಮಸ್ಕಂಧೇ ಪಂಚಮಾಧ್ಯಾಯಾಂತರ್ಗತಂ

ಬ್ರಹ್ಮಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .

ಭಾಗವತಪುರಾಣ . ಅಧ್ಯಾಯ ೮/೫/೨೬-೫೦..

bhAgavatapurANa . adhyAya 8/5/26-50..

Proofread by PSA Easwaran

Brahmakritam 09 Vishnu Stotram

pdf was typeset on September 23, 2025

Please send corrections to sanskrit@cheerful.com

